

Enesiniň gyzy / hekaýa

Category: Hekaýalar, Kitapcy

написано kitapcy | 21 январа, 2025

Enesiniň gyzy / hekaýa ENESINIŇ GYZY



Ogulgeldi mama alty ýaşlyja gyz agtygy Miwäniň gulagyna ogrynça pyşyrdady.

– Ertir ilerki oba toýa gitjekdirin. Senem alyp gitjek. Irdenjik, taýýar bolgünyň...

Alty gelinli, otuz agtykly Ogulgeldi mamanyň bu gepini pynhan

tutmagynyň özüne ýetesi sebäbi bardy. Onyň gyz agtyklarynyň ählisem özlerini Miweden artyk saýmasa, kem saýanokdy. Olaryň ählisiniň hem enesiniň gyzy bolasy gelyärdi. Eger, olar eneleriniň toýa diňe Miwäni alyp gidýändigini biläýdikleri, onda, bu toparda diňa agtyklaryň däl, gelinleriň arasynda hen öýke-kinäniň tutaşmagynyň uýy iki däl. Sebäbi olaryň hem balalary Miweden aryk bolmasa, kem däl. Ýöne Ogulgeldi mamanyň Miwäni ýany bilen alyp gitmesiniň sebäpjigi bardy. Ol öňem uly agtyklarynam, toýa beýlekä ýeke gidýär“ diýdirmejek bolup, ýany bilen alyp gidip görüpdü. Biri ekine girip, ýaňy bişenje kyrkgünlük gawundan iýjek diýip, aglap, iliniň içinde, ony utandyrypdy. Beýlekisi köwşüni suwa gaçyryp, ile iş bolupdy... Emma Miwe beýle däl.

Ertesi Ogulgeldi mama guşluk mahallary agtygyny eşeginiň öňüne alyp, toý ýerine bakan ugrady. Heniz alty ýaşam dolmadyk Miwejik bir zada haýran galdy. Toý ýerinde onuň garryja enesini gören aýallar ylgaşyp gelip, garry aýalyň ellerinden ogşayardylar. «Ogulgeldi mama janym!“diýişip, ony maňlaýlaryna sylýardylar.

Toý ýerinde has hem täsin boldy. Toý ýerinde oturan aýallar ýerlerinden tutuşyp, garry enäni eşekden göterip düşürüp, göterip, töre geçirdiler. Öňüne saçagy giňden ýazyşyp, onuň üstüne çay, çelpek, gatlama, hahar, dürli-dürmen näzy-nygmatlar goýdular. Misli, göwnüňe bolmasa bu toý Ogulgeldi mama şu ýere geleni üçin tutulýan ýalydy.

Emma kiçijik Miwäniňki kyn boldy. Ol bu toýa kakasynyň ýakynnda satyn alyp gelen täzeje köwşüni geýip gelipdi. Enesi onuň köwşüni gören badyna: «Köwşünden häzir bolgunyň. Ony ýitirip, soň meni heläk edäýmeginiň“ – diýip berk tabşyrypdy. Miwejik enesiniň sözünü belläp alypdy, şonuň üçin toýda aýallaryň oturan tamynyň aýaguýragynda oturyberipdi.

Toý sag-aman sowuldy. Ogulgeldi ejäni uly hormat bilen serpaýlap, sylaglat tutuş toý bolup, ýola saldylar. Eşek göni ýola düşdi.

Ogulgeldi eje başyny ýaýkady.

– Sen näme diýip, aýaguçda, köwüşleriň arasynda oturdyň?-diýip gaharlyrak äheň bilen Miweden sorady.

– Ene, men, men...

Ogulgeldi eje agtygynyň sözünü kesip,başyny ýaýkady.

– Häk, çaga bolýaň-da. Seniň kakaň haram çörek iýen ogul däl. Ol öz çagalaryna-da haram çörek beren däl. Ol

ynsabyňyň guludyr, balam. Goý, ogrynyň, orramsynyň, bidöwletiň çagasy aýaguçda otursyn. Sen Ogulgeldiniň agtygysyň. Meniň kowmumda bidöwleti ýokdur, sen şony hiç haçan ýadyňdan çykarmagyn. Türkmeniň toýy-ýasy şol häsiýetleri aýyl-saýyl edýän keramatly ýerdir. Sen meniň mertebämi peseltdiň-dä, bala.

Miwe her näçe tolgunsa-da, ep-esli wagtlap sesini çykarman, birden gil açdy...

– Ene, gelenleriň biri köwşümizi göterip gidiberse, soň gözläp, ili azara goýup ýörsek, şonda näme bolardy. Men seniň täzeje köwşüňi garawullap oturdym-a, şol, ýerde.

Ogulgeldi mama minnetdarlyk bilen ýylgyrды.

10-sentýabr 1999. Hekaýalar